



Xalq qəzeti

Xalqın qəzeti!

№ 165 (30569) 6 avqust 2024-cü il, çərşənbə axşamı

Gündəlik ictimai-siyasi qəzet

1919-cü ildən çıxır Təsisçi: Azərbaycan Respublikası Prezidentinin İşlər İdarəsi və qəzetin redaksiya heyəti

Paytaxtın yeniləşən yolları – gözəlliyə açılan qolları

Prezident İlham Əliyev “Cavanşir” körpüsünün yerində inşa olunmuş yeni avtomobil yolunun açılışında



Avqustun 5-də Azərbaycan Respublikasının Prezidenti İlham Əliyev paytaxtın Xətai rayonu ərazisində “Cavanşir” körpüsünün yerində inşa olunmuş şəhər əhəmiyyətli yeni avtomobil yolunun açılışında iştirak edib.

Azərbaycan Avtomobil Yolları Dövlət Agentliyinin “Azəryolemitədqiqatlayihə” İnstitutunun direktoru Azər Nemətli dövlətimizin başçısına görülən işlər barədə məlumat verdi.

Qeyd edək ki, Prezident İlham Əliyevin tapşırığına uyğun olaraq, Bakı şəhərində nəqliyyatın hərəkətinin tənzimlənməsi və tıxac probleminin nisbətən azaldılması məqsədilə Xətai rayonu əra-

zində Üzeyir Hacıbəyli küçəsində yerləşən və uzun illər istismar edildiyindən yükəötürmə qabiliyyətini itirmiş, uzunluğu 202 metr, eni 17,3 metr təşkil edən 12 aşırımlı “Cavanşir” körpüsü sökülərək, yerində şəhər əhəmiyyətli yeni avtomobil yolunun tikintisi işləri həyata keçirilib. Dörd hərəkət zolaqlı yeni yolun uzunluğu 400 metrdir.

(ardı 2-ci səhifədə)

Milli komandamızın Olimpiya zirvəsində qələbə müjdəli mübarizəsi davam edir.

Vətən sizdən yeni medallar gözləyir, əziz olimpiadaçılar!

AZPROMO – xarici aləmə açılan “vahid pəncərə”



Səhifə → 7

Yaxın Şərq böhranı dərinləşir



Səhifə → 11

Kanada da Cənubi Qafqazı qarışdırmaqdan əl çəkmir



Azərbaycana qarşı hər zaman qərəzli mövqeyi ilə seçilən Kanadanın Xarici işlər naziri Melani Coli yenə əvvəlki kimi ermənipərəst fikirlər səsləndirməsi ilə gündəmə gəlib. Kanada Erməni Milli Komitəsinin (ANCC) yaydığı məlumat belə düşünməyə əsas verir.

Kanadalı nazir bir daha təsdiq edib ki, rəsmi Ottava Azərbaycana təzyiqli göstərilməkdə (?) davam edəcək. Bu təzyiqli məqsədi isə ondan ibarətdir ki, “Azərbaycan Ermənistanla vicdanla işləsin, münafiqəni danışqlar və sülh yolu ilə siyasi müstəvidə həll etsin, özbaşına saxlanılan erməni məhbusları azadlığa buraxsın, Ermənistanın ərazi bütövlüyünə hörmətli yanaşsın və güc və hədələyici ritorikadan istifadədən” çəkinsin.

(ardı 4-cü səhifədə)

İrəvan suisid yolunu seçib?

Ermənilərin Qərblə Şərq arasında vurnuxması intihara aparır



Sərlövəyə çıxardığımız sual bir qədər kəskin və radikal proqnoz kimi görünə bilər. Söhbət hansısa fərdin deyil, cəmiyyətin, dövlətin intiharına səbəb ola biləcək tarixi şəraitin yetişməsindən, konkret diaqnozdan gedir. Son otuz ildə işğalçı, işğala məruz qalana yuxarıdan aşağı baxan, amma son nəticədə məğlub statusuna və layiqli olduqları miskin duruma düşən hayların sülhdən qaçma cəhdləri hamını bezdirib. Hətta erməni cəmiyyətinin özünü də. Bunu təkcə biz demirik, xarici ekspertlər də eyni qənaəti paylaşır. Məsələn, rusiyalı politoloq, tanınmış publisist və ictimai xadim Dmitri Verxoturov əmin ki, əgər Ermənistan Rusiyanın dəstəyini tamamilə itirərsə, sonrakı mərhələdə ya bölünə, ya da dövlət kimi ləğv oluna bilər.

Rusiya ilə sürətlə uzaqlaşma, Qərbin “çətininin” altına sığınma xəttini gizlətməyən Paşinyan iqtidarı ölkəni məhz belə bir duruma, daha doğrusu, dalana gətirib çıxarıb. Doğrusunu desək, mahiyyət etibarilə problemlər və bitib-tükənməyən münaqişələr meydana gətirilmiş Cənubi Qafqazdan Ermənistan adlı bir ölkənin yox olmasına heç kim üzlülməz. Bu acı aqibətlə

üzləşib-üzləşməyəcəyi ermənilərin özlərini necə aparacaqlarından asılıdır. Ermənistan hakimiyyətinin ikitəkliliyi, “ikistül”ü, buqələmin siyasətinin belə acınacaqlı sənərinin gerçəkləşməsinə gətirib çıxaracağı istisna olunmur.

(ardı 4-cü səhifədə)

Qızılın “rekord” yürüşü



Səhifə → 6

Kompüter mühəndisliyini zənginləşdirmiş soydaşımız



Səhifə → 9

Azyaşlıların beyni rezin şar deyil

Səhifə → 9

Prezident İlham Əliyev "Cavanşir" körpüsünün yerində inşa olunmuş yeni avtomobil yolunun açılışında



(əvvəlci 1-ci səhifədə)

Məlumat verildi ki, həm nəqliyyat vasitələrinin, həm də piyadaların ərazidə rahat və təhlükəsiz hərəkətini təmin etmək üçün yeni piyada səkiləri salınıb. Layihəyə uyğun olaraq, ayrı-ayrı zolaqlarda və yol kənarlarında əlavə abadlıq işləri görülmüş, münbit torpaq qatı verilərək yeni yaşıllıq əraziləri salınıb, ən müasir

ışıqlandırma sistemi yaradılıb.

Xatırladaq ki, Bakı şəhəri, Xətai rayonu, Afiyəddin Cəlilov və Üzeyir Hacıbəyli küçələri istiqamətində yerləşən, uzunluğu 202 metr, eni 17,3 metr olan "Cavanşir" yolötürücüsü dəmir yolu vasitəsilə yülklərin qısa zamanda dəniz limanına çatdırılması üçün 1962-ci ildə istismara verilmişdi. Həmin ərazidə dəmir

yolu şəbəkəsinin ləğv edilməsi ilə körpünün əvvəlki əhəmiyyətini itirməsi, həmçinin yolötürücüsünün yükəgötürmə qabiliyyətinin müasir normativ yük təsirinə cavab vermədiyi nəzərə alınaraq təhlükəsizlik baxımından bu qurğunun sökülməsi məqsədəuyğun hesab edilmişdi.

AZƏRTAC

Prezident İlham Əliyev Avstraliya səfirinin etimadnaməsini qəbul edib



Azərbaycan Respublikasının Prezidenti İlham Əliyev avqustun 5-də Avstraliya İttifaqının ölkəmizdə yeni təyin olunmuş fövqəladə və səlahiyyətli səfiri Mayls Robert Armiteycin etimadnaməsini qəbul edib.

Səfir etimadnaməsini Prezident İlham Əliyevə təqdim etdi.

Sonra dövlətimizin başçısı səfir ilə söhbət etdi.

Prezident İlham Əliyev səfirin ölkəmizə səfərlər edəcəyinə və Azərbaycanın hökumət nümayəndələri ilə əlaqələrimizin gələcək inkişafı məsələlərinə dair səmərəli müzakirələr aparacağına ümidvar olduğunu bildirdi. Azərbaycan Prezidenti ölkələrimizin bir-birindən uzaq məsafədə yerləşməsinə baxmayaraq, iqtisadi-ticarət əlaqələrinin inkişafı üçün yaxşı potensialın olduğunu vurğuladı.

Siyasi münasibətlərə toxunan Prezident İlham Əliyev ölkələrimiz arasında səmərəli əlaqələrin olduğunu bildirdi, lakin investisiya imkanlarından istifadə və ticarət dövriyyəsinin artırılması sahəsində

əməkdaşlığın hələ də lazımı səviyyədə olmadığını qeyd etdi. Dövlətimizin başçısı ümidvar olduğunu bildirdi ki, səfir fəaliyyətində bütün bu sahələrdə əməkdaşlığın genişləndirilməsi üçün sayələrini əsirgəməyəcək.

Səfir Mayls Robert Armiteyc Azərbaycanda olmağından böyük məmnunluq hissi keçirdiyini bildirdi və qarşıda əlaqələrimizin genişləndirilməsi üçün görüləsi çox iş olduğunu qeyd etdi. O, xüsusilə iqtisadiyyat və ticarət sahələrində əməkdaşlıq üçün yaxşı imkanların olduğunu diqqətə çatdırdı.

Mayls Robert Armiteyc COP29-un Azərbaycanda keçirilməsi münasibətilə təbriklərini çatdırdı, ölkələrimiz arasında bu sahədə əməkdaşlıq üçün yaxşı imkanların olduğunu vurğuladı. O, Azərbaycanın qısa vaxt

ərzində COP29 Konfransının keçirilməsi üçün bütün zəruri hazırlıq işlərini gördüyünü məmnunluqla qeyd etdi, ölkəmizin kiçik ada dövlətlərinə dəstəyinin, xüsusilə kiçik ada dövlətlərinin qarşısından gələn Zirvə toplantısında iştirakı məsələsinə xüsusi vurğuladı.

Səfir qeyd etdi ki, Avstraliya regionda davamlı sülhün bərqərar olunmasında və Ermənistan ilə Azərbaycan arasında münasibətlərin normalaşdırılmasında maraqlıdır.

Bu xüsusda Prezident İlham Əliyev Azərbaycanın regional sülh gündəliyinin irəli aparılması üçün söyləyərindən sonra davam etdirəcəyini bildirərək, artıq regionda sülhün mövcud olduğunu qeyd etdi.

Görüşdə, həmçinin ölkələrimiz arasında siyasi dialoqun inkişaf etdirilməsi, mədən sənayesi, yaşıl enerji, gəmiqayırma və biznes dairələri arasında işgüzar münasibətlərin yaradılması məsələlərinə dair fikir mübadiləsi aparıldı.

"Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2024-cü il 28 iyun tarixli 1197-VIQD nömrəli Qanununun tətbiqi və bununla əlaqədar Azərbaycan Respublikası Prezidentinin bəzi fərmanlarında dəyişiklik edilməsi haqqında

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 19-cu və 32-ci bəndlərini rəhbər tutaraq, "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2024-cü il 28 iyun tarixli 1197-VIQD nömrəli Qanununun qüvvəyə minməsi ilə əlaqədar həmin Qanunun tətbiqini təmin etmək məqsədilə **qərara alıram**:

1. Müəyyən edilsin ki:

1.1. "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikasının Qanununun 32.2-ci maddəsinin birinci və ikinci cümlələrində nəzərdə tutulmuş müvafiq icra hakimiyyəti orqanının səlahiyyətlərini Azərbaycan Respublikasının Prezidenti həyata keçirir;

1.2. həmin Qanunun 32.2-ci maddəsinin birinci cümləsində "orqan (qurum)" dedikdə Azərbaycan Respublikasının Prezidenti nəzərdə tutulur;

1.3. həmin Qanunun 32.2-ci maddəsinin birinci cümləsinə əsasən qanunsuz dövriyyədən çıxarılmış və ya müsadirə olunmuş narkotik vasitələrin, psixotrop maddələrin və onların prekursorlarının məhv edilməsi aşağıdakı komissiyalar tərəfindən həyata keçirilir:

1.3.1. Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyası tərəfindən formalaşdırılan külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Komissiya;

1.3.2. Naxçıvan Muxtar Respublikasının Nazirlər Kabineti tərəfindən formalaşdırılan Naxçıvan Muxtar Respublikasının ərazisində külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Naxçıvan Muxtar Respublikasının Komissiyası;

1.3.3. yerli icra hakimiyyəti orqanları tərəfindən formalaşdırılan az və xeyli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə rayon (şəhər) komissiyaları;

1.4. həmin Qanunun 32.2-ci maddəsinin ikinci cümləsində "orqan (qurum)" dedikdə aşağıdakılar nəzərdə tutulur:

1.4.1. külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Komissiyaya münasibətdə Azərbaycan Respublikasının Daxili İşlər Nazirliyi, Azərbaycan Respublikasının Ədliyyə Nazirliyi, Azərbaycan Respublikasının Dövlət Gömrük Komitəsi, Azərbaycan Respublikasının Dövlət Təhlükəsizliyi Xidməti, Azərbaycan Respublikasının İdarəetmə Birliyi və Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyasının daimi fəaliyyət göstərən işçi qrupu;

1.4.2. Naxçıvan Muxtar Respublikasının ərazisində külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Naxçıvan Muxtar Respublikasının Komissiyasına münasibətdə bu Fərmanın 1.4.1-ci bəndində göstərilən orqanların (qurumların) fəaliyyət istiqamətləri üzrə səlahiyyətləri Naxçıvan Muxtar Respublikasının ərazisində həyata keçirən müvafiq orqanlar (qurumlar) və struktur qurumlar;

1.4.3. az və xeyli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə rayon (şəhər) komissiyalarına münasibətdə Azərbaycan Respublikası Daxili İşlər Nazirliyinin, Azərbaycan Respublikası Ədliyyə Nazirliyinin və Azərbaycan Respublikası Dövlət Təhlükəsizliyi Xidmətinin, habelə bu orqanların fəaliyyət istiqamətləri üzrə səlahiyyətləri Naxçıvan Muxtar Respublikasının ərazisində həyata keçirən orqanların (struktur qurumların) rayonlarda (şəhərlərdə) fəaliyyət göstərən müvafiq struktur bölmələri, Tibbi Ərazi Bölmələrini İdarəetmə Birliyinin (Naxçıvan Muxtar Respublikasının Tibb Mütəssisələrinin İdarəetmə Birliyinin) müəyyən etdiyi tabeliyindəki müvafiq tıbb müəssisəsi;"

2. Azərbaycan Respublikasının Nazirlər Kabineti "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2024-cü il 28 iyun tarixli 1197-VIQD nömrəli Qanundan irəli gələn məsələləri həll etsin.

3. Azərbaycan Respublikası Prezidentinin 1997-ci il 27 yanvar tarixli 546 nömrəli Fərmanı ilə təsdiq edilmiş "Narkomanlığa və Narkotik Vasitələrin Qanunsuz Dövriyyəsinə Qarşı Mübarizə üzrə Dövlət Komissiyası haqqında Əsasnamə"də aşağıdakı dəyişikliklər edilsin:

3.1. 3.1-ci bəndin altıncı – səkkizinci abzasları müvafiq olaraq yeddinci – doqquzuncu abzaslar hesab olunsun və aşağıdakı məzmununda altıncı abzas əlavə edilsin:

"- barəsində məhvetmə qərarı qəbul edilmiş narkotik vasitələrin, psixotrop maddələrin və onların prekursorlarının məhv edilməsi məqsədilə külli və

xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə komissiyaların, habelə az və xeyli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə rayon (şəhər) komissiyalarının fəaliyyətinə nəzarət edir;"

3.2. 5.1-ci bəndin beşinci abzasına "qərarlarını" sözdündən sonra ", həmçinin Komissiyanın fəaliyyəti ilə bağlı icrası məcburi olan daxili əmr və sərəncamları" sözləri əlavə edilsin.

4. "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikası Qanununun icrasının təmin edilməsi barədə" Azərbaycan Respublikası Prezidentinin 2007-ci il 22 may tarixli 578 nömrəli Fərmanının (Azərbaycan Respublikasının Qanunvericilik Toplusu, 2007, № 5, maddə 460 (Cild I) 1-ci hissəsində aşağıdakı dəyişikliklər edilsin:

4.1. 1.1-ci bənd 1.1-2-ci bənd hesab olunsun və həmin bənddə "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikası Qanununun" sözləri "həmin Qanunun" sözləri ilə əvəz edilsin;

4.2. aşağıdakı məzmununda 1.1-ci, 1.1.1-ci və 1.6-cı bəndlər əlavə edilsin:

"1.1. "Narkotik vasitələrin, psixotrop maddələrin və onların prekursorlarının dövriyyəsi haqqında" Azərbaycan Respublikası Qanununun 32.2-ci maddəsinin birinci və ikinci cümlələrində nəzərdə tutulmuş müvafiq icra hakimiyyəti orqanının səlahiyyətlərini Azərbaycan Respublikasının Prezidenti həyata keçirir;

1.1.1. həmin Qanunun 32.2-ci maddəsinin birinci cümləsində "orqan (qurum)" dedikdə Azərbaycan Respublikasının Prezidenti nəzərdə tutulur;"

"1.6. həmin Qanunun 32.2-ci maddəsinin ikinci cümləsində "orqan (qurum)" dedikdə aşağıdakılar nəzərdə tutulur:

1.6.1. külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Komissiyaya münasibətdə Azərbaycan Respublikasının Daxili İşlər Nazirliyi, Azərbaycan Respublikasının Ədliyyə Nazirliyi, Azərbaycan Respublikasının Səhiyyə Nazirliyi, Azərbaycan Respublikasının Dövlət Gömrük Komitəsi, Azərbaycan Respublikasının Dövlət Təhlükəsizliyi Xidməti, Azərbaycan Respublikasının İdarəetmə Birliyi və Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyasının daimi fəaliyyət göstərən işçi qrupu;

1.6.2. Naxçıvan Muxtar Respublikasının ərazisində külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Naxçıvan Muxtar Respublikasının Komissiyasına münasibətdə bu Fərmanın 1.6.1-ci bəndində göstərilən orqanların (qurumların) fəaliyyət istiqamətləri üzrə səlahiyyətləri Naxçıvan Muxtar Respublikasının ərazisində həyata keçirən müvafiq orqanlar (qurumlar) və struktur qurumlar;

1.6.3. az və xeyli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə rayon (şəhər) komissiyalarına münasibətdə Azərbaycan Respublikası Daxili İşlər Nazirliyinin, Azərbaycan Respublikası Ədliyyə Nazirliyinin və Azərbaycan Respublikası Dövlət Təhlükəsizliyi Xidmətinin, habelə bu orqanların fəaliyyət istiqamətləri üzrə səlahiyyətləri Naxçıvan Muxtar Respublikasının ərazisində həyata keçirən orqanların (struktur qurumların) rayonlarda (şəhərlərdə) fəaliyyət göstərən müvafiq struktur bölmələri, Tibbi Ərazi Bölmələrini İdarəetmə Birliyinin (Naxçıvan Muxtar Respublikasının Tibb Mütəssisələrinin İdarəetmə Birliyinin) müəyyən etdiyi tabeliyindəki müvafiq tıbb müəssisəsi;"

4.3. 1.5-ci bənd aşağıdakı redaksiyada verilsin:

"1.5. həmin Qanunun 32.2-ci maddəsinin birinci cümləsinə əsasən qanunsuz dövriyyədən çıxarılmış və ya müsadirə olunmuş narkotik vasitələr, psixotrop maddələr və onların prekursorlarının məhv edilməsi aşağıdakı komissiyalar tərəfindən həyata keçirilir:

1.5.1. Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyası tərəfindən formalaşdırılan külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Komissiya;

1.5.2. Naxçıvan Muxtar Respublikasının Nazirlər Kabineti tərəfindən formalaşdırılan Naxçıvan Muxtar Respublikasının ərazisində külli və xüsusilə külli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə Naxçıvan Muxtar Respublikasının Komissiyası;

1.5.3. yerli icra hakimiyyəti orqanları tərəfindən formalaşdırılan az və xeyli miqdarlarda olan narkotik vasitələrin, psixotrop maddələrin və onların prekursorlarının məhv edilməsi üzrə rayon (şəhər) komissiyaları;"

İlham ƏLİYEV,
Azərbaycan Respublikasının Prezidenti

Bakı şəhəri, 5 avqust 2024-cü il

Prezident İlham Əliyev Burkina Faso səfirinin etimadnaməsini qəbul edib



Azərbaycan Respublikasının Prezidenti İlham Əliyev avqustun 5-də Burkina Fasonun ölkəmizdə yeni təyin olunmuş fəvqəladə və səlahiyyətli səfiri Vinta Somenin etimadnaməsini qəbul edib.

Səfir etimadnaməsini Prezident İlham Əliyevə təqdim etdi.

Sonra dövlətimizin başçısı səfirlə söhbət etdi.

Azərbaycanın Burkina Faso ilə münasibətlərin hərtərəfli inkişafında maraqlı olduğunu deyən Prezident İlham Əliyev ölkələrimiz arasında bütün sahələrdə əməkdaşlığın genişləndirilməsi üçün yaxşı imkanların mövcudluğunu bildirdi. Dövlətimizin başçısı iqtisadi-ticari sahədə əməkdaşlıq istiqamətlərinin müəyyənləşdirilməsinin zəruriliyini qeyd etdi, Azərbaycanın Burkina Fasoya investisiya yatırması imkanlarının artırılmasının önəmini vurğuladı.

Beynəlxalq təşkilatlar çərçivəsində əməkdaşlığa toxunan Azərbaycan Prezidenti, ilk növbədə, BMT-də, Qoşulmama Hərəkatında qarşılıqlı dəstəyin göstərilməsinin vacibliyini qeyd etdi. Prezident İlham Əliyev Azərbaycanın dörd il ərzində Qoşulmama Hərəkatına uğurla sədrlik etdiyini vurğulayaraq, ölkəmizin bu dövrdə xüsusi diqqət yetirdiyi mövzulardan birinin də müstəmləkəçilik, neomüstəmləkəçilik və bununla mübarizə məsələsinin olduğunu bildirdi. Bu xüsusda Fransanın həyata keçirdiyi neomüstəmləkəçilik siyasə-

tinin ikrah hissi doğurduğunu qeyd edən dövlətimizin başçısı Azərbaycanın bu siyasətə qarşı öz səsinə ucaldığını və qanlı müstəmləkəçilik tarixi olan Fransanın bu gün də əsarət altında saxladığı xalqlara müstəqillik, azadlıq tələb etdiyini vurğuladı. Prezident İlham Əliyev Azərbaycanın qeyri-hökumət təşkilatlarının da bu istiqamətdə beynəlxalq qeyri-hökumət hərəkəti çərçivəsində fəal iş apardığını bildirdi.

Fransanın ölkəmizə qarşı qərəzli mövqeyindən danışan Prezident İlham Əliyev Azərbaycanın öz torpaqlarını işğaldan azad edəndən sonra Fransanın əsl simasını nümayiş etdirdiyini, BMT-də, Avropa İttifaqında ölkəmizə qarşı ədalətsiz şəkildə fəaliyyət həyata keçirdiyini qeyd etdi.

Söhbət zamanı dövlətimizin başçısı Azərbaycanın Afrika İttifaqı yanındakı səfirinə Afrika ölkələri ilə daha sıx münasibətlərin qurulması, onlarla müxtəlif istiqamətlər üzrə ikitərəfli formatda konkret əməkdaşlıq məsələlərinin planlaşdırılması barədə də təlimat verdiyini qeyd etdi.

Səmimi qəbula görə təşəkkürünü bildiren səfir, ilk növbədə, ölkəsinin lideri Brahim Traorenin

salamlarını, eyni zamanda, dövlətimizin başçısının yenidən Prezident seçilməsi, Azərbaycanın ərazi bütövlüyünün bərpa edilməsi və Qoşulmama Hərəkatına uğurlu sədrlik etməsi münasibətilə təbriklərini Prezident İlham Əliyevə çatdırdı.

Dövlətimizin başçısı salamlara və təbriklərə görə minnətdarlığını bildirdi, onun da salamlarını Burkina Fasonun liderinə çatdırmağı xahiş etdi.

Səfir Vinta Some Azərbaycan ilə ölkəsinin strateji səviyyədə hərtərəfli əməkdaşlığa hazır olduğunu, yaxın vaxtlarda geniş tərkibli Azərbaycan nümayəndə heyətinin Burkina Fasoya səfər edəcəyini vurğuladı. O, ölkələrimiz arasında enerji, kənd təsərrüfatı, təlim, təhsil, terrorizmə qarşı mübarizə və digər sahələrdə əməkdaşlıq üçün geniş perspektivlərin olduğunu qeyd etdi.

Vinta Some ölkəsinin Azərbaycanın müstəmləkəçiliyə qarşı mübarizədə verdiyi dəstəyi yüksək qiymətləndirdiyini qeyd etdi. O, Afrikanın sahil regionunda baş verən proseslər haqqında məlumat verdi, artıq qitədə panafrikanizm hərəkətinin güclənərək yeni vüsət aldığı vurğuladı.

Səfir COP29-un təşkilində Azərbaycana uğurlar arzuladı və Burkina Fasonun da bu tədbirdə müvafiq səviyyədə təmsil olunacağını diqqətə çatdırdı.

Pakistan səfiri etimadnaməsini Prezident İlham Əliyevə təqdim edib



Azərbaycan Respublikasının Prezidenti İlham Əliyev avqustun 5-də Pakistan İslam Respublikasının ölkəmizdə yeni təyin olunmuş fəvqəladə və səlahiyyətli səfiri Qasim Mohiuddinin etimadnaməsini qəbul edib.

Səfir etimadnaməsini Prezident İlham Əliyevə təqdim etdi.

Sonra dövlətimizin başçısı səfirlə söhbət etdi.

Pakistana dövlət səfirini məmnunluqla xatırlayan Azərbaycan Prezidenti ona və nümayəndə heyətinə göstərilən qonaqpərvərliyin çox xoş təsir bağışladığını dedi, bunun ölkələrimiz və xalqlarımız arasında dostluğu, qardaşlığı və tərəfdaşlığı nümayiş etdirdiyini bir daha vurğuladı.

Dövlətimizin başçısı bu səfərin önəminə toxunaraq, əməkdaşlığımıza dair geniş sahələri əhatə edən məsələlərin müzakirə olunduğunu və sənədlərin imzalandığını məmnunluqla xatırladı. Prezident İlham Əliyev bu dövlət səfəri nəticəsində Azərbaycan-Pakistan əlaqələrinin keyfiyyətcə yeni mərhələyə qədəm qoyduğunu, səfir çərçivəsində müxtəlif sahələrdə, o cümlədən investisiya qoyuluşu və enerji sahələrində yeni əməkdaşlıq istiqamətlərinin müəyyənləşdiriləcəyini vurğuladı. Dövlətimizin başçısı

Pakistana dövlət səfəri zamanı qəbul olunmuş qərarların, əldə edilmiş razılaşmaların və imzalanmış sənədlərin həyata keçirilməsi istiqamətində hər iki tərəfin iş apardığını bildirdi. Azərbaycan Prezidenti preferensial ticarət sazişinin önəmini qeyd edərək, bu sənədə yeni maddələrin əlavə edilməsi istiqamətində aidiyyəti qurumlar tərəfindən işlərin həyata keçirildiyini vurğuladı.

Prezident İlham Əliyev ərazilərimizin işğalına görə Pakistanın Ermənistan ilə diplomatik əlaqələr qurmamasını, hətta torpaqlarımızın azad edilməsindən və suverenliyimizin tam bərpa olunmasından sonra da bunu etməməsinə bir daha əsl dostluğun və qardaşlığın təzahürü kimi yüksək qiymətləndirdi. Dövlətimizin başçısı Pakistan rəhbərliyinin Vətən müharibəsi dövründə Azərbaycana göstərdiyi siyasi dəstəyin bizim üçün böyük önəm daşdığını bir daha vurğuladı.

Azərbaycan Prezidenti səfir

Qasim Mohiuddinə diplomatik fəaliyyətində uğurlar arzuladı.

Xoş sözlərə və qəbula görə minnətdarlığını bildiren səfir Pakistan Prezidenti Asif Əli Zardarinin və Baş nazir Məhəmməd Şahbaz Şərifin səmimi salamlarını dövlətimizin başçısına çatdırdı.

Prezident İlham Əliyev salamlara görə minnətdarlığını bildirdi, onun da səmimi salamlarını Pakistan Prezidentinə və Baş nazirinə çatdırmağı xahiş etdi.

Ölkəmizə böyük məhəbbət hissi bəslədiyini qeyd edən səfir Azərbaycan kimi gözəl bir ölkədə Pakistanı təmsil etməkdən qürur hissi duyduğunu bildirdi.

Səfir dövlətimizin başçısının Pakistana dövlət səfəri zamanı müəyyənləşdirilən strateji əməkdaşlıq istiqamətlərinin həyata keçirilməsi istiqamətində səylərini əsirgəməyəcəyini qeyd etdi. O, Azərbaycanın Pakistana dəstəyini, xüsusən Cəmma və Kəşmir məsələsinin BMT Təhlükəsizlik Şurasının qətnamələrinə uyğun qaydada həllinə dair ölkəmizin ədalətli mövqeyinin önəmini vurğuladı.

AZƏRTAC

XİN-in İsrail və Fələstindəki vəziyyətlə bağlı xəbərdarlığı

Azərbaycan Xarici İşlər Nazirliyi ölkə vətəndaşlarına Fələstin və İsraildəki vəziyyətlə bağlı xəbərdarlıq edib.

Nazirliyin yaydığı açıqlamada Fələstin Dövlətinin və İsrail Dövlətinin yerləşdikləri regionda sürətlə dəyişən təhlükəsizlik vəziyyəti nəzərə alınaraq, Azərbaycan Respublikası vətəndaşlarına zəruri olmadığı təqdirdə həmin ölkələrə səfər etməmələri tövsiyə olunur.

Eyni zamanda, bildirilir ki, həmin ölkələrdə yaşayan və səfərdə olan Azərbaycan Respublikası vətəndaşlarının mühafizə və təhlükəsizlik qaydalarına riayət etmələri, əhalinin sıx topladığı yerlərə getməmələri zəruridir.

XQ



Toivo Klaarin növbəti qərəzi

Avropa İttifaqının Cənubi Qafqaz üzrə keçmiş xüsusi nümayəndəsi, Avropa İttifaqının Özbəkistandakı səfiri təyin edilmiş Toivo Klaarin Azərbaycanın Qarabağ bölgəsindən könüllü əsasdə Ermənistanə və əvvəllər yaşadığı digər ölkələrə miqrasiya etmiş ermənilərin qayıtması məsələsinə xüsusi hal kimi nəzərdən keçirməsi, indiki Ermənistan ərazisindən zorla qovulmuş azərbaycanlıların qayıdış hüququnu şərtləndirməsi qəbul edilməzdir.



Bu barədə Xarici İşlər Nazirliyinin Mətbuat katibinin müavini Vasif Əliyev Avropa İttifaqının Cənubi Qafqaz üzrə keçmiş xüsusi

nümayəndəsi Toivo Klaarin ölkəmiz ilə bağlı verdiyi müsahibədə yer alan bəzi iddialara dair media-nın sualına cavabında deyib.

XQ

O bildirib ki, Ermənistan qovulmuş azərbaycanlıların təhlükəsiz və ləyaqətli şəkildə öz doğma torpaqlarına geri dönməsi üçün müvafiq şərait yaradılması Ermənistanın öhdəliyidir və beynəlxalq ictimaiyyət bu öhdəliyin yerinə yetirilməsini tələb etməlidir.

Azərbaycan tərəfinin dəfələrlə erməni sakinlərinin öz evlərində qalması və onların geri qayıtması üçün müraciətlər etməsinə baxmayaraq, ermənilərin suveren Azərbaycan ərazilərinə geri dönmək niyyətində olmadığı səfir təyin edilmiş Toivo Klaara yaxşı məlumdur. Bu xüsusda, Azərbaycan tərəfi yalnız ölkəmizin ərazi bütövlüyü və suverenliyinə hörmət edən erməniəsilli şəxslərin Azərbaycana qayıtması niyyətinə hörmətlə yanaşır.

Vəzifədən gedən ərzədə səlahiyyətlərinə aid olmadan bu kimi qərəzli açıqlamalar verməsi ilk növbədə Aİ rəsmisinin təmsil etdiyi qurumun reputasiyasına vurduğu növbəti zərbədir.

Allahşükür Paşazadə Səudiyyə Ərəbistanında

Qafqaz Müsəlmanları İdarəsinin sədri Şeyxülislam Allahşükür Paşazadə Səudiyyə Ərəbistanı Krallığında səfərdədir.

Səudiyyə Ərəbistanının İslam işləri, irşad və dəvət naziri Əbdülməlik bin Əbdüləziz Al Əş-Şeyxin dəvəti ilə həyata keçirilən səfir çərçivəsində A.Paşazadə avqustun 4-də Məkkə şəhərində keçirilən "Mötədilik prinsiplərinin möhkəmləndirilməsində Vəqflər və İslam işləri üzrə qurumların rolu mövzusunda" beynəlxalq konfransda iştirak edib.

Sayca 9-cu dəfə təşkil olunan konfransa 60-dan çox müsəlman dövləti təmsil edən rəsmi şəxslər, İslam aləminin nüfuzlu din xadimləri qatılıblar.

Səudiyyə Ərəbistanı Krallının himayəsi ilə baş tutan nüfuzlu forumda çıxış edən Şeyxülislam A.Paşazadə dünya müsəlmanlarının müqəddəs məkanı Məkkədə belə bir tədbirin keçirilməsinin İslam dünyası üçün xüsusi önəm daşdığını vurğulayıb.

Bu gün dünyanın müxtəlif nöqtələrində baş verən qarşıdurma və sülhə təhdid olan halların qarşısının alınması üçün İslam aləmi daxilində həmrəyliyin güclənməsi, məzhəblərə arası anlaşma mühitinin möhkəmləndirilməsinin xüsusi zərurət kəsb etdiyinə diqqət çəkən Şeyxülislam A.Paşazadə İslam dünyasının mötədil, dinlərarası tolerantlıq və məzhəblərə arası anlaşma məkanı olan Azərbaycanın örnək təcrübəsindən, bu istiqamətdə dövlətimizin söylərindən danışib.

A.Paşazadə islamofobiya hallarının artmasına xüsusi toxunub, məkrli düşüncülük, planlaşdırılmış siyasi oyunların təhlükəli fəsadlarının önünü kəsmək üçün ən münasib qərar olaraq Məkkədə İslam dünya-



sının fəvqəladə və səlahiyyətli səfiri Qasim Mohiuddinə diplomatik fəaliyyətində uğurlar arzuladı. Xoş sözlərə və qəbula görə minnətdarlığını bildiren səfir Pakistan Prezidenti Asif Əli Zardarinin və Baş nazir Məhəmməd Şahbaz Şərifin səmimi salamlarını dövlətimizin başçısına çatdırdı. Prezident İlham Əliyev salamlara görə minnətdarlığını bildirdi, onun da səmimi salamlarını Pakistan Prezidentinə və Baş nazirinə çatdırmağı xahiş etdi. Ölkəmizə böyük məhəbbət hissi bəslədiyini qeyd edən səfir Azərbaycan kimi gözəl bir ölkədə Pakistanı təmsil etməkdən qürur hissi duyduğunu bildirdi. Səfir dövlətimizin başçısının Pakistana dövlət səfəri zamanı müəyyənləşdirilən strateji əməkdaşlıq istiqamətlərinin həyata keçirilməsi istiqamətində səylərini əsirgəməyəcəyini qeyd etdi. O, Azərbaycanın Pakistana dəstəyini, xüsusən Cəmma və Kəşmir məsələsinin BMT Təhlükəsizlik Şurasının qətnamələrinə uyğun qaydada həllinə dair ölkəmizin ədalətli mövqeyinin önəmini vurğuladı.

XQ

Tuva Cihangir Atasever Laçında



Türkiyənin iki kosmonavtından biri Tuva Cihangir Atasever Diasporla İş üzrə Dövlət Komitəsinin dəvəti və təşkilatlığı ilə Laçında keçirilən "Gənclər Yaşıl Dünya Namına" Diaspor Gənclərinin V Yay Düşərgəsinin qonağı olub.

Gənclər Cihangirin Azərbaycanın işğaldan azad olunmuş torpaqlarına, o cümlədən Laçına səfərini, düşərgədə iştirakını, onlarla gə-

rüşünü yüksək qiymətləndiriblər. Onun Azərbaycan bayrağını kosmosa aparmasından fərah və qürur duyduqlarını bildiriblər. Qonaq kosmosa uçuşu və orada keçirdiyi əlmi tədqiqatlar barədə ətraflı məlumat verib, suallar cavablandırılıb.

Qeyd edək ki, Türkiyənin 36 min namizədin içindən seçilən ilk iki kosmonavtıdan biri olan Tuva Cihangir Atasever ana tərəfdən azərbaycanlıdır. "Roketsan"da sistem mühəndisi işləyən Atasever Bilkent Universitetinin Elektrik və Elektronika Mühəndisliyi bölümündən məzun olub, İrəvan şəhərindəki Kaliforniya Universitetində elektrik-elektronika mühəndisliyi sahəsində magistr təhsili alıb.

XQ



Milli Məclisə seçkilərə 25 gün qaldı

SEÇKIYƏ GƏL, SƏS VER, SEÇİLMİŞLƏRDƏN OL!



“Trenərlər üçün treninq”ə start verildi

Aşağı seçki komissiyaları üçün təlimlər keçirilir

Milli Məclisə növbədənəkar seçkilərlə əlaqədar Mərkəzi Seçki Komissiyasının (MSK) maarifləndirmə proqramı çərçivəsində ümumrespublika miqyaslı növbəti layihəyə – aşağı seçki komissiyalarının üzvləri üçün treninqlərə başlanılıb. MSK-nın nüfuzlu beynəlxalq təşkilatlarla sıx əməkdaşlığı şəraitində 22 il bundan əvvəl – 2002-ci ildə əsas qoyulan treninq layihəsi ilbəl təkmilləşdirilib, xüsusilə, 2008-ci ildən sonra yeni forma və məzmun əlavə olunmaq-la daha da genişləndirilib.

şəkilə səhnələşdirilərək təqdim olunur və yaranan suallar yerində cavablandırılır. Treninq layihəsinin avqustun 12-dən başlanacaq ikinci mərhələsi isə məntəqə seçki komissiyalarının bütün üzvlərini əhatə etməklə, seçki dairələri üzrə məntəqə seçki komissiyalarının sayına uyğun olaraq, 3-10 gün davam edəcək. Bu mərhələnin də maksimum effektiv, praktiki və informativ olması üçün treninqlərin MSK-nın treninq



MSK-nın mühüm əhəmiyyət verdiyi və daim xüsusi diqqət yetirdiyi treninqlər, bir qayda olaraq, ölkəmizdə keçirilən bütün seçkilərdə təşkil edilməklə, dairə və məntəqə seçki komissiyaları üzvlərinin məlumatlılığının, bilik və bacarıqlarının, o cümlədən işgüzar və peşəkar vərdişlərinin yüksəldilməsində müstəsna rol oynayır.

Qarşıdakı seçkilərlə əlaqədar treninqlər, əsasən, ikimərhələli formatda keçiriləcək. Layihənin “Trenərlər üçün treninq” adlı birinci mərhələsinə avqustun 5-dən start verilib və müxtəlif əyani, metodiki, habelə yardımçı vəsaitlərdən istifadə olunmaq-la, tam praktiki məşğələlər şəklində təşkil edilib. Beş gün fasiləsiz keçiriləcək bu treninqlərə ölkə üzrə 125 seçki dairəsi komissiyasının hər birindən iki təmsilçi olmaqla, ümumilikdə 250 yerli trener cəlb olunur. Treninqlər zamanı iştirakçılara seçki günü məntəqə seçki komissiyası üzvlərinin rol və vəzifələri, seçki məntəqələrinin səsverməyə hazırlanması, səsvermə prosesi, seçki günü müstəsna hallar, səsərlərin sayılması və səsvermənin nəticələri müəyyənləşdirilərək rəsmi protokolların doldurulması da daxil olmaqla, bütün prosedurlar barədə aydın və əhatəli məlumat verilir.

Seçki günü prosedurları, səsvermə hərəkətləri və qarşıya çıxacaq müstəsna hallar izah edilərək praktiki məşğələlərə geniş yer verilir, müxtəlif maqamlar əyani

qrupu tərəfindən hazırlanan cədvəl əsasında kiçik qruplarla – təqribən 40 nəfərədək aşağı seçki komissiyası üzvlərini iştirakı ilə keçirilməsi nəzərdə tutulur.

Həm təlimlərdə istifadə etmələri, həm də seçki günü prosedurları ilə yaxından tanış olmaları məqsədilə treninqlərə cəlb edilən bütün iştirakçılar MSK-nın hazırladığı “Seçki günü üçün yaddaş” kitabçası, səsvermənin nəticələrinə dair protokol nümunəsi, habelə digər əyani və metodiki vəsaitlərlə təmin olunacaqlar.

Treninq layihəsi, ümumilikdə, 40 minə yaxın aşağı seçki komissiyası üzvlünü əhatə edir.

XQ

Namizədlərin təşviqat kampaniyası başlayır

Avqustun 9-da seçicilərlə görüşlərə start veriləcək

Mərkəzi Seçki Komissiyasının (MSK) “Milli Məclisə növbədənəkar seçkilərin keçirilməsi üzrə əsas hərəkət və tədbirlərin Təqvim Planı”nda öz əksini tapmış bəndlərdən biri də seçkiqabağı təşviqatın aparılması ilə bağlıdır.

Planda qeyd olunduğu kimi, bu fəaliyyət qeydə alınmış namizədlər, onların səlahiyyətli nümayəndələri və vəkil edilmiş şəxsləri, namizədi qeydə alınmış siyasi partiyalar, siyasi partiyaların blokları, onların səlahiyyətli nümayəndələri və vəkil edilmiş şəxsləri tərəfindən həyata keçirilə bilər.

Seçki Məcəlləsinə əsasən, təşviqat kampaniyası səsvermə gününə 23 gün qalmış başlanılır və səsvermənin başlanmasına 24 saat qalmış dayandırılır. Növbədənəkar parlament seçkiləri ilə əlaqədar seçkiqabağı təşviqatın aparılmasına avqustun 9-dan başlanılacaq, proses avqustun 31-i səhər saat 08:00-a kimi davam edəcək.

XQ



Vətəndaşların seçki hüququ təminatı

Şəkilə Milli Məclisə növbədənəkar seçkilərlə əlaqədar Mərkəzi Seçki Komissiyasının və Azərbaycan Respublikasının İnsan Hüquqları üzrə Müvəkkili (ombudsman) Aparatının birgə təşkilatçılığı ilə “Vətəndaşların seçki hüququnun təmini” mövzusunda növbəti maarifləndirici tədbiri keçirilib.

Toplantıda MSK Katibliyinin əməkdaşı Samir Tağıyev “Seçki hüququnun səmərəli təminatına konstitusional və qanunvericilik imkanları”, Ombudsman Aparatının rəhbəri Aydın Səfixanlı “Müşahidəçilik



Məlumatla görə, tədbirdə MSK üzvü Şaitdin Əliyev və Ombudsman Aparatının rəhbəri Aydın Səfixanlı çıxış ediblər.

Bildirilib ki, MSK Milli Məclisə seçkilər ərafsində maarifləndirmə tədbirlə-

rinə xüsusi diqqət ayırır. Seçki hüququnun həyata keçirilməsində ictimaiyyətin, seçicilərin, bütün seçki subyektlərinin maarifləndirilməsi baxımından belə seminar-müşavirələrin xüsusi əhəmiyyəti vurğulanıb.

institutunun əhəmiyyəti və Ombudsmanın bu prosesdə rolu” mövzusunda təqdimatla çıxış ediblər.

Tədbirin sonunda iştirakçılara maraqlandıran suallar cavablandırılıb.

XQ

Mərkəzi Seçki Komissiyasının növbəti iclası



Avqustun 5-də Məzahir Pənahovun sədrliyi ilə Mərkəzi Seçki Komissiyasının növbəti iclası keçirilib.

Əvvəlcə Komissiyanın avqustun 3-də keçirilən iclasının protokolu təsdiq edilib.

Sonra 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənəkar seçkilərdə beynəlxalq müşahidə missiyası təmsilçilərinin və maraqlı subyektlərin özlərini də bilavasitə iştirakı ilə Mərkəzi Seçki Komissiyasına daxil olmuş müraciətə baxılıb. Komissiya üzvlərinin geniş müzakirəsindən sonra müraciətin təmin olunmasına və namizədlərin imtinası ilə bağlı müvafiq dairə seçki ko-

missiyasının qərarının ləğv edilərək, şəxsin Milli Məclisə seçkilərdə namizədlərinin qeydə alınmasına qərar verilib.

Media mənsubları tərəfindən operativ şəkildə işıqlandırılan iclasda, həmçinin Milli Məclisə seçkilərlə əlaqədar ardıcıl, sistemli və intensiv davam edən ümumrespublika miqyaslı maarifləndirmə tədbirləri barədə ətraflı məlumat verilib, proseslərin gedişinə dair statistik göstəricilər diqqətə çatdırılıb və cari məsələlərə baxılıb.

XQ

Seçki xəbərləri

Namizədlərin sayı 950-ə çatıb

Bu rəqəm MSK-nın dünən keçirilən iclasında səsəndirilib. Məlumatda deyilir ki, ümumilikdə 1508 nəfər namizədlik üçün müraciət edib. Onlardan 1462 nəfərin namizədliyinin irəli sürülməsi təsdiqlənib, 1420 nəfərə imza vərəqi verilib. Sonradan 1197 nəfər imza vərəqlərini geri qaytarıb.

Təşviqat üçün 5 min 155 ünvan

Mərkəzi Seçki Komissiyasının (MSK) iclasında bildirilib ki, bu həftədən növbədənəkar parlament seçkiləri ilə əlaqədar seçkiqabağı təşviqat kampaniyasına başlanılacaq. Qeyd olunub ki, təşviqat üçün 5 155 yer ayrılıb. Onların çoxu açıq havadadır. Qapalı məkənlər Azərbaycanın bütün bölgələrində təsis edilib.



Həç bir müşahidəçiyə rədd cavabı verilməyib

Parlament seçkiləri ilə əlaqədar qeydə alınan yerli və beynəlxalq müşahidəçilərin sayı açıqlanıb. Milli Məclisə seçkilərlə əlaqədar 27 ölkə və doqquz qurumdan müraciət daxil olub. MSK-dan bildirilib ki, seçkilərlə əlaqədar 18 467 yerli müşahidəçi qeydiyyatdan keçib: “Onların 938 nəfəri siyasi partiyalar tərəfindən irəli sürüldü. 2 646 nəfər isə 11 QHT-ni təmsil edir. Müraciət edən həç bir müşahidəçiyə rədd cavabı verilməyib”.

Azad edilən ərazilərdə 44 seçki məntəqəsi yaradılıb

Bu barədə MSK-nın iclasında məlumat verilib. MSK sədri Məzahir Pənahov qeyd edib ki, işğaldan azad olunmuş torpaqlardakı seçki məntəqələrinin sayı artırılaraq 55-ə çatdırılacaq. O, həmçinin daimi və müvəqqəti seçki məntəqələrinin hamısının səsvermə gününə tam hazır olacağını bildirib.



Səhifəni hazırladı: İmran BƏDİRANLI

XQ

Yunan-Roma güləşçimiz yarımfinalda

Avqustun 5-dən Azərbaycanın Yunan-Roma güləşçiləri Paris Yay Olimpiya Oyunlarında mübarizəyə başlayıblar.



Dünyada ən güclü rəqiblərdən sayılan "klassiklərimiz"dən Parisdə yüksək nəticələr gözləmək üçün əsas var. Təsədüfi deyil ki, ötən il Yunan-Roma güləşi üzrə millimiz (kişilər) komandalar arasında ilk dəfə Dünya çempionu olub. Eyni zamanda, U-23 Avropa çempionatında da Yunan-Roma güləşçilərimiz ilk dəfə qitənin ən güclüsü adına layiq görülmüblər. Elə olimpiadalarda da onların çıxışına nəzər salsaq, son 5 olimpiadanın hamısından Vətənə medallarla qayıtdıqlarını görürük. Bu idman növü üzrə ən böyük nailiyyəti "Afina-2004"də Fərid Mansurov qızıl medal əldə etməklə qazanıb.

Dünən əvvəlcə millimizin üzvü Murad Məmmədov (60 kq) 1/8 finalda Venesuela təmsilçisi Rayber Xose Rodriges Orozko ilə qarşılaşıb. Son Dünya çempionatlarının bürünc və gümüş mükafatçısı, builki Avropa çempionatının qalibi 5-6 hesabı ilə məğlub olaraq, mübarizəni dayandırb.

Sabah Şəriati (130 kq) də mübarizəyə 1/8 finaldan start verib. "Rio-2016"nin bürünc mükafatçısı estoniyalı Heiki Nahiya qalib gəlib.

1/4 finalda isə qazaxıstanlı Alimxan Sızdikov ilə üz-üzə gələn pəhləvanımız 4:0 hesabı ilə qalib gələrək adını yarımfinala yazdırb.

"Paris-2024": Olimpiya ringindən də "qızıl" gözləyirik

Azərbaycanın milli Olimpiya komandası cüdoçuların 2 qızıl medalından sonra daha bir uğura imza atıb. Bu dəfə Olimpiya ringində finala sevindik.



İlk görüşündə 2 qat Olimpiya çempionu Xulio Sezar La Kruzu, daha sonra Aybek Oralbayı (Qazaxıstan) məğlub edərək yarımfinala yüksələn Alfonso Dominqesin (92 kq) növbəti görüşü bazar günü Emanuel Reyes Pla (İspaniya) ilə olub. Təmsilçimiz Kuba əsilli idmançını 4:1 (28:29, 29:28, 29:28, 30:27) hesabı ilə məğlub edərək, finala yüksəlib. Bununla da, komandamız 2 qızıl medaldan sonra azı gümüş mükafatı özü üçün təmin edib. "Tokio-2020"də bürünc medal qazanan Alfonso Azərbaycan tarixinə iki Olimpiya medalı qazanan ilk boksçu kimi düşüb.

Buna qədər boks Olimpiya komandamız iştirak etdiyi 7 olimpiadanın hamısında medal qazanmaqla 9 mükafat əldə etsə də, yığmamızın aktivində hələlik qızıl medal yoxdur. Debütü "Atlanta-1996"də gerçəkləşən boks yığmamız bunadək yalnız bir dəfə finalda təmsil olunub. "Rio-2016"də Lorenzo Sotomayor yarımfinala çıxsa da, təəssüf ki, final səddini keçə bilməyib və gümüş mükafatla kifayətlənib.

Alfonso Dominqes Azərbaycan boks komandasında çatışmayan qızıl medalı qazanmaq niyyətindədir. Ring ustası özü də Olimpiyaya "qızıl" üçün getdiyini deyib:

– Finala qədər güclü rəqiblərlə üz-üzə gəldim. Hər bir rəqibimə böyük hörmətlə yanaşıram. Artıq həll-

edici mərhələdəyəm. Hər şey yüksək səviyyədədir. Rəqibim mənim qızıl medal qazanmaq istəyimə mane ola bilməyəcək. Azərbaycana qızıl medalla qayıtmaq istəyirəm.

İstedadlı ring ustamız finalda güclü boks ölkələrindən biri olan Özbəkistan təmsilçisi Lazizbek Mullojonov ilə üz-üzə gələcək. Təmsilçimizin Tokio Olimpiadasından Paris Oyunlarına qədər olan müddətdə böyük uğurlar əldə etməsi "qızıl" ümidlərimizi artırır. O, 2021-ci ildə Belqradada keçirilən dünya çempionatında qızıl medalı layiq görülmüş. Son dünya çempionatının gümüş mükafatını alıb. Builki Avropa çempionatında 3-cü yeri tutub.

Onun finaldakı rəqibi Lazizbek Mullojonov isə son Dünya çempionatında 3-cü yerin sahibi olub. 2022-ci ildə Asiya çempionatının qalibi adını qazanıb. Təbii ki, Özbəkistanın güclü boks əcnəblərinə də diqqət yetirmək lazımdır. Bu ölkənin təmsilçilərinin son 7 Olimpiya Oyunlarında qazandıqları 10 qızıl medalın tən yarısı –5-i boksun payına düşür.

Beləliklə, Azərbaycan boks üzrə ilk dəfə qızıl medal qazanmağa çox yaxındır. Əminik ki, müstəqillik dövründə iştirak etdiyimiz olimpiadalar tarixində boksda 10-cu – yubiley mükafatımız qızıl medal olacaq!



Dopingə bulaşmış idmançı "Olimp"ə qayıdıb

Dopingdən istifadəyə görə yarışdan kənarlaşdırılan polşalı kanoeci Dorota Borovskayanın cəzası ləğv edildiyindən "Paris-2024"də iştirak edəcək.

Qeyd edək ki, idmançının orqanizmində "klostebol" tapılıb. Borovskaya bunun krem vasitəsilə orqanizminə düşdüyünü iddia edib.

Avqustun 1-də kanoecin mütəəqqəti kənarlaşdırılmasına qərar verilsə də, bir neçə gün sonra İdman Arbitraj Məhkəməsi qərarını dəyişib.

Qeyd edək ki, kanoçilərin yarışları bu gün start götürür.

Sena 2 idmançını yoluxdurub

Paris Olimpiadasının açıq suda üzgüçülük yarışlarının keçirildiyi çirkli Sena çayı ətrafında qalmaql davam edir.



Avqustun 5-də məlum olub ki, işvəçəli triatlonçular Adrien Briffo və Simon Vesterman bağırsağ infeksiyası səbəbindən qarışıq estafet yarışında iştirak edə bilməyəcəklər.

Əvvəlcə Oyunlarda fərdi startda 49-cu yeri tutan Briffo yarışda iştirak etməli olsa da, səh-hətində yaranan problemlərə görə sonradan Vesterman ilə əvəzlənib. Lakin bundan sonra Vestermana da bağırsağ infeksiyası diaqnozu qoyulub. Bu səbəbdən o start xəttinə çıxmayıb. Bundan əvvəl belçikalı qadın triatlonçu Kler Mişel eyni diaqnozla xəstəxanaya yerləşdirilib.

Paris şousu Vatikanı məyus edib

Vatikan Parisdə Olimpiya Oyunlarının açılış mərasimindəki "məyus səhnələrdən" məyus olub. Müqəddəs Taxt-Tac, rəsmi mətbuat xidmətinin bəyanatında qeyd edildiyi kimi, söz və ifadə azadlığını şübhə altına alıb, ancaq başqalarına da hörmət olunmasını vacib sayır.

"Müqəddəs Taxt-tac son günlərdə bir çox xristianların və başqa dinlərə etiqad edənlərin məyus səhnələrdən incidiyini qeyd edənlərin səslərinə qoşulmaya bilməz. Ümumi dəyərləri bir araya gətirən belə bir mötəbər tədbirdə dini inancları təhrif edən metaforalara əl atmaq olmaz", - deyə məlumatda vurğulanıb.

İyulun 26-da Parisdə keçirilən Oyunların açılış mərasimində Leonardo da Vinçinin "Son şam yeməyi" əsərinin təxribat xarakterli parodiyası nümayiş etdirilib. Bundan əlavə, tədbir bir sıra təsədüfi hallarla yadda qalıb. Belə ki, Eyfel qülləsi yaxınlığındakı Olimpiya bayrağı bayraq dirəyinə tərs asılıb və stadionda diktör Cənubi Koreya idmançılarını KXDR nümayəndələri kimi təqdim ediblər.



Olimpiya çempionu niyə küçədə yatıb?



İtaliyalı üzgüçü Tomas Çekkon Parisdə Olimpiya kəndinin küçəsində yatarkən görüntülənib. İdmançı 2024-cü il Oyunlarının iştirakçılarının otaqlarında kondisioner olmadığna görə etiraz edib.

Əvvəllər Çekkon Olimpiya kəndindəki yaşayış şəraitindən şikayətlənərək, "Tokio-2020" Olimpiadasında təşkilatçılığın Fransa paytaxtından daha yüksək səviyyədə olduğunu söyləyib.

Qeyd edək ki, Tomas Paris-2024-də 100 metr məsafəyə arxası üstə üzmə yarışında qızıl, eyni məsafəyə estafetdə bürünc medal qazanıb.

Aranda isti, dağlarda yağış və duman davam edir

Ekologiya və Təbii Sərvətlər Nazirliyi Milli Hidrometeorologiya Xidmətinin verdiyi məlumata əsasən, avqustun 6-da Bakıda və Abşeron yarımadasında əsasən yağmursuz keçəcək. Cənub-qərb küləyi əsəcək, səhər mülayim şimal-qərb küləyi ilə əvəz olunacaq. Gecə 21-26°, gündüz 33-38° isti olacaq.

Atmosfer təzyiqi normadan aşağı 753 mm civə sütunu, nisbi rütubət gecə 70-80%, gündüz 50-60% faiz olacaq. Abşeron çimərliklərində gözlənilən dəniz suyunun temperaturu: Şimal çimərliklərində:

fasilələrlə yağış yağacağı, şimşək çaxacağı gözlənilir. Qısamüddətli leysan xarakterli olacağı, dolu düşəcəyi ehtimalı var. Gecə və səhər bəzi yerlərdə ararib duman olacaq. Mülayim şərq küləyi əsəcək. Havanın tem-



(Sumqayıt, Novxanı, Pırşağı, Nardaran, Bilgəh, Zaqulba) 26-27° isti, Cənub çimərliklərində: (Türkan, Hövsan, Sahil, Şıx) 27-28° isti olacaq. Azərbaycanın əksər rayonlarında əsasən yağmursuz keçəcək. Lakin gündüz bəzi dağlıq və dağətəyi rayonlarda

peraturu gecə 21-26°, gündüz 35-38°, bəzi yerlərdə 40°, dağlarda gecə 13-18°, gündüz 21-26° isti olacaq.

Q. QASIMOV
XQ

İlk 5 qat Olimpiya çempionu

5 qat Olimpiya çempionu tituluna yiyələnən fransalı cüdoçu Teddi Rinerin adı olimpiadalar tarixinə düşüb.

Riner növbəti uğuruna dünən keçirilən komanda yarışlarında imza atıb. Onun çıxış etdiyi Fransa yığması Oyunların finalında Yaponiyaya 4:3 hesabı ilə qalib gəlib. İdmançı fərdi yarışlarda +100 kq çəki dərəcəsində də qızıl medal qazanıb.

35 yaşlı fransalı London-2012, Rio-2016 və Tokio-2020 olimpiadalarında da qalib olub.



2018-ci ildə Quba rayon Hacıqayıb kənd orta məktəbi tərəfindən Samir Fəxrəddin oğlu Yarıyevinin adına verilmiş tam orta təhsil haqqında EN seriyalı, 161851 nömrəli attestat itdiyi üçün etibarsız sayılır.

Səhifəni hazırladılar:
Səbuhi MƏMMƏDOV,
Leyla QURBANOVA
XQ

BAŞ REDAKTOR

ƏFLATUN
AMAŞOV

TELEFONLAR:

Reklam və elanlar: 493-82-21

Qəbul şöbəsi: 493-24-75 Mühəsibathq: 498-85-29
Məsul katib: 493-61-02 E-mail: xalqqazeti@gmail.com
Texniki şöbə: 493-59-64 info@xalqqazeti.az

+994(51) 280-16-44

"Xalq qəzeti"nin kompüter mərkəzində yığılıb və səhifələnib, "Azərbaycan" nəşriyyatında çap olunub.

ÜNVANIMIZ:

AZ-1000, Bakı şəhəri, Bülbül prospekti, 30. Şahadətnamə 022273



İNDEKS

0282

Növbətçi redaktor

TİRAJ

3459

Məsaim ABDULLAYEV

SİFARİŞ

1762

QIYMƏTİ

60 qəpik

Çapa imzalanmışdır 00:00